

Врз основа на член 28 став (8) и член 58 став (1) од Законот за заштита на населението од заразни болести („Службен весник на Република Македонија“ бр.66/04, 139/08, 99/09, 149/14, 150/15, 37/16 и „Службен весник на Република Северна Македонија“ бр. 257/20), Владата на Република Северна Македонија, на седницата, одржана на 17 август 2021 година, донесе

**ОДЛУКА
ЗА ИЗМЕNUВАЊЕ И ДОПОЛНУВАЊЕ НА ОДЛУКАТА ЗА
ПРЕВЕНТИВНИ ПРЕПОРАКИ, ВРЕМЕНИ МЕРКИ, НАРЕДЕНИ МЕРКИ,
НАМЕНСКИ ПРОТОКОЛИ, ПЛНОВИ И АЛГОРИТМИ ЗА ПОСТАПУВАЊЕ ЗА
ЗАШТИТА НА ЗДРАВЈЕТО НА НАСЕЛЕНИЕТО ОД ЗАРАЗНАТА БОЛЕСТ
COVID-19 ПРЕДИЗВИКАНА ОД ВИРУСОТ SARS-CoV-2, СЛУЧАИТЕ И
ВРЕМЕНСКИОТ ПЕРИОД НА НИВНА ПРИМЕНА**

Член 1

Во Одлуката за превентивни препораки, времени мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена („Службен весник на Република Северна Македонија“ бр.263/20, 269/20, 275/20, 287/20, 292/20, 298/20, 304/20, 306/20, 317/20, 13/21, 45/21, 53/21, 55/21, 58/21, 64/21, 65/21, 75/21, 87/21, 94/21, 100/21, 106/21, 109/21, 113/21, 116/21, 119/21, 126/21, 133/21, 139/21, 141/21, 146/21, 153/21, 162/21, 176/21 и 187/21), во член 13 точката 2 се менува и гласи:

„2. Се забранува одржување на спортски настани, тренинзи и натпреварувања во спортски објекти од отворен и затворен тип со присуство на гледачи (публика), освен:

- организирање и одржување на пионерски, кадетски и младински спортски натпревари, како и професионални спортски натпревари, без присуство на гледачи (публика), исклучиво по наменски одобрени протоколи и со приложување на медицинска потврда со негативен резултат од RT PCR SARS-CoV-2 тест, направен 72 часа пред одигрување на натпреварот, од страна на клубовите;

- спортски натпревари кои се одржуваат на отворено, со присуство на гледачи (публика) до максимум 30% исполнетост од вкупниот капацитет на спортскиот објект каде што ќе се одржуваат натпреварите, со задолжително почитување на растојанието помеѓу посетителите од 1,5 - 2 метри (на растојание од три седишта) и со доследно применување на мерките за заштита од COVID-19.

Исклучок од наредената мерка од ставот 1 алинеја 1 од оваа точка, е во случај кога учесниците на спортските натпревари (спортисти, членови на стручни штабови на екипите, официјалните лица на спортските федерации и други службени лица), поседуваат и приложат еден од следните документи:

- сертификат/потврда за извршена имунизација (вакцинација) од вирусот SARS-CoV-2, односно примени најмалку две дози на вакцина против заразната болест COVID-19 или
- сертификат/потврда за прележан COVID-19 во последните 45 дена, сметајќи од денот на оздравувањето.“

Точките 11 и 12 се менуваат и гласат:

„11. Се забранува влез во секаков вид на објекти, угостителските објекти (кафетерии, ресторани, барови, ноќни клубови-дискотеки), во угостителскиот објект/дел за исхрана во угостителските објекти за сместување (хотел, мотел, хостел, пансион и друг објект за сместување), на бензинските станици, во казината и обложувалниците, во други објекти кои во склоп на истиот даваат угостителски услуги, во угостителските објекти кои се регистрирани за прослави (веселби, свадби, роденден, крштевки и слично), како и се забранува влез каде што се одржува настан од секаков друг вид (концерти, семинари, обуки, курсеви, состаноци, работилници, конференции, културни или спортски настани), без разлика на условите, просторните капацитети и бројот на присутни посетители/гости/лица, без поседување и приложување на еден од следните документи:

- сертификат/потврда за извршена имунизација (вакцинација) од вирусот SARS-CoV-2, односно примена најмалку прва доза на вакцина против заразната болест COVID-19 и
- сертификат/потврда за прележан COVID-19 во последните 45 дена, сметајќи од денот на оздравувањето.

Сертификатот/потврдата од ставот 1 алинеи 1 и 2 од оваа точка, не се однесува за лица под 18 годишна возраст.

Наредената мерка од ставот 1 од оваа точка, задолжително се применува и за организација, работа и присуство/учество и на секаков вид на настан на отворен простор.

Наредена мерка од ставот 1 од оваа точка, задолжително се применува и за влез во затворениот дел од моловите на територијата на Република Северна Македонија.

12. Се забранува организација и работа без ангажирање и присуство на редарска служба која при влез во објектот ќе врши проверка на поседувањето и приложувањето на еден од документите утврдени во точка 11 став 1 алинеи 1 и 2 од оваа одлука, во објекти, капацитети, простории кои даваат услуги кон корисници – угостителски објекти (кафетерии, ресторани, барови, ноќни клубови-дискотеки), во угостителскиот објект/дел за исхрана во угостителските објекти за сместување (хотел, мотел, хостел, пансион и друг објект за сместување), на бензински станици, во казина и обложувалници, во други објекти кои во склоп на истиот даваат угостителски услуги, угостителски објекти кои се регистрирани за прослави (веселби, свадби, роденден, крштевки и слично), како и при организирање настан

од секаков друг вид (концерти, семинари, обуки, курсеви, состаноци, работилници, конференции, културни или спортски настани).

Наредената мерка од став 1 од оваа точка задолжително се применува во оние објекти во кои се присутни повеќе од 30 посетители/гости/лица, како и при влез во затворениот дел од моловите на територијата на Република Северна Македонија.

Исклучок од наредената мерка од став 1 од оваа точка, се објектите во кои се присутни помалку од 30 посетители/гости/лица, а проверката на поседување и приложување на еден од документите утврдени во точка 11 став 1 алинеи 1 и 2 од оваа одлука, при влез во објектот, ја врши вработено лице определено од работодавачот.

По точката 13. се додава нова точка 14., која гласи:

„14. Се забранува влез на територијата на Република Северна Македонија на домашни и странски државјани, почнувајќи од 1 септември 2021 година, доколку претходно на граничниот премин не приложат еден од следните документи:

- сертификат/потврда за извршена имунизација (вакцинација) од вирусот SARS-CoV-2, односно примени најмалку две дози на вакцина против заразната болест COVID-19;
- сертификат/потврда за прележан COVID-19 во последните 45 дена, сметајќи од денот на оздравувањето;
- медицинска потврда со негативен резултат од RT PCR SARS-CoV-2 тест, направен 72 часа пред влез на територијата на Република Северна Македонија или
- негативен резултат од брз тест за антиген, направен 48 часа пред влез на територија на Република Северна Македонија.

Сертификатот/потврдата од ставот 1 алинеи 1, 2, 3 и 4 од оваа точка, не се однесува за лица под 18 годишна возраст.

Државјаните на Република Северна Македонија, кои на граничниот премин нема да приложат еден од документите наведени од ставот 1 алинеи 1, 2, 3 и 4 од оваа точка, задолжително се упатуваат во домашна изолација во времетраење од седум дена, за што Државниот санитарен и здравствен инспекторат издава решение.

Исклучок од став 1 алинеи 1, 2, 3 и 4 од оваа точка се сите видови групни или индивидуални патувања или патници кои транзитираат низ територијата на Република Северна Македонија, за што задолжително потпишуваат Изјава за транзитирање, согласно точка 13 став 3 од оваа одлука.

Член 2

Прилогот број 74., се заменува со нов Прилог број 74. кој е даден во прилог и е составен дел на оваа одлука.

Член 3

За времетраење на наредените мерки од членот 1 од оваа одлука, со кој се менува член 13 точките 2., 11. и 12. и се додава нова точка 14., соодветните наменски протоколи, планови и алгоритми за постапување, во тој дел нема да се применуваат.

Член 4

Оваа одлука влегува во сила со денот на објавувањето во „Службен весник на Република Северна Македонија“.

Бр. 40-678/26
17 август 2021 година
Скопје

**ПРЕТСЕДАТЕЛ НА ВЛАДАТА
НА РЕПУБЛИКА СЕВЕРНА
МАКЕДОНИЈА**

Зоран Заев

Протокол за превентивни мерки при спроведување на Пописот на населението, домаќинствата и становите, 2021 година

ВОВЕДЕН ОПШТ ДЕЛ

Со овој протокол се пропишуваат мерки и постапки кои имаат за цел минимизирање на ризикот од трансмисија на заболувањето КОВИД-19 за сите учесници во Пописот.

Протоколот опфаќа мерки за превенција кои се однесуваат на почитување на општите превентивни препораки(мерки) на лицата во :

1. Фазата на тестирање
2. Фазата на обука
3. Фазата на спроведување на Пописот на терен, со посебен протокол за попишување на лицата кои во периодот на спроведување на Пописот ќе бидат позитивни на Ковид 19

Општи превентивни препораки(мерки):

- Задолжително носење заштитна маска (KN95)за да се заштитите себе си од другите во ваша близина, или пак, да ги заштитите другите од вас;
- Одржување на препорачаното растојание од 1,5-2,0 метри помеѓу секој од учесниците;
- Да се избегнува допирање на очите, носот и устата;
- Одржување на лична хигиена со често миење на рацете со сапун и вода или употреба на средства за дезинфекција на раце и површини врз база на 70% алкохол;
- Често дезинфекцирање на предмети и површини;
- Доколку некој од попишувачите во текот на Пописот (5-30 септември) пројави симптоми на Ковид 19, веднаш ќе биде упатен на тестирање и ќе биде заменет со друг попишувач.
- Искористената лична заштитна опрема се отстранува како комунален отпад во црни пластични ќеси за отпад:

1. *Фаза на тестирање*

Тестирањето на попишувачите ќе се врши во училишта/училници со почитување на општите превентивните мерки што значи:

- Максимален број на лица во училиница изнесува 12 (дванаест);
- Во училиници кои имаат помала површина од стандардната површина на училиници, бројот на учесници се намалува;
- Седењето на лицата треба да биде на физичко растојание од 1,5 м-2,0 м, односно седењето треба да биде организирано по едно лице во клупа, во секој втор ред;
- Поставување на средства за дезинфекција на база на 70% алкохол на влезот во просторијата;
- Мерење на температура со безконтактен термометар на секој учесник пред влез во просторијата;
- На лицето со измерена температура $37,2^{\circ}\text{C}$ не му се дозволува влез во училиницата;
- Носење заштитна маска (КН95) од страна на сите учесници и за целото времетраење на обуката;
- Често проветрување на просторијата, за време на паузите и помеѓу секоја група за тестирање;
- Темелно механичко чистење и дезинфекција на училиницата и работните површините во училиницата пред влегувањето и по завршување на секоја група за тестирање;
- Растојание од 1 час при промена на групи за тестирање.

2. *Фаза на обука*

2.1 Обука на државни инструктори

Обуката на државните инструктори ќе се врши во амфитеатар со капацитетот за седење на 200 лица. Протоколот за заштита опфаќа:

- Максимален број на лица во амфитеатарот - 75;
- Поставување на средства за дезинфекција на влезот во просторијата;
- Мерење на температура со безконтактен термометар на секој учесник пред влез во просторијата;
- На лицето со измерена температура $37,2^{\circ}\text{C}$ не му се дозволува влез во амфитеатар
- Носење заштитна маска КН95 од страна на сите учесници и за целото времетраење на обуката;
- Седењето на лицата треба да биде на физичко растојание од минимум 1,5м.-2,0м и преку еден ред;
- Често проветрување на просторијата, за време на паузите и помеѓу секоја група за обука;

- Дезинфекција на површините во амфитеатарот пред и по завршувањето на обуката.

2.2 Обука на членовите на КПР

Обуката на членовите на КПР ќе се врши во Државниот завод за статистика – Голема сала. Просторијата има капацитет за седење на 50 лица. Протоколот за заштита опфаќа:

- Максимален број на лица во салата - 16;
- Поставување на средства за дезинфекција на влезот во просторијата;
- Носење заштитна маска КН95 од страна на сите учесници и за целото времетраење на обуката;
- Мерење на температура со безконтактен термометар на секој учесник пред влез во просторијата;
- На лицето со измерена температура $37,2^{\circ}\text{C}$ не му се дозволува влез во големата сала;
- Често проветрување на просторијата, за време на паузите и помеѓу секоја група за обука;
- Седењето на лицата треба да биде на физичко растојание од минимум 1,5m.-2,0m;
- Дезинфекција на површините во просторијата пред и по завршувањето на обуката;
- Темелно механичко чистење и дезинфекција на салата и работните површините во училиницата пред влегувањето и по завршување на секоја група за обука.

2.3 Обука на попишувачи

Обуката на попишувачите ќе се врши во училишта/училници со почитување на општите превентивните мерки што значи:

- Максимален број на лица во училиница изнесува 12 (дванаест);
- во училиници кои имаат помала површина од стандардната површина на училиници, бројот на учесници се намалува;
- Седењето на лицата треба да биде на физичко растојание од 1,5 m-2,0 m, односно седењето треба да биде организирано по едно лице во клупа, во секој втор ред;
- Поставување на средства за дезинфекција на база на 70% алкохол на влезот во просторијата;
- Мерење на температура со безконтактен термометар на секој учесник пред влез во просторијата;
- На лицето со измерена температура $37,2^{\circ}\text{C}$ не му се дозволува влез во училиницата

- Носење заштитна маска (КН95) од страна на сите учесници и за целото времетраење на обуката;
- Проветрување на просторијата за време на паузите и помеѓу секоја група за тестирање;
- Темелно механичко чистење и дезинфекција на училиницата и површините во училиницата пред влегувањето на секоја група за тестирање;
- Растојание од 1 час при промена на групи за тестирање.

3. Фаза на спроведување на Пописот на терен

Спроведувањето на Пописот ќе се врши на терен со попишувачи кои треба да влезат во секое домаќинство, што значи дека физичките контакти се неминовни. Во такви услови, секој попишувач ќе користи лична заштитна опрема што се состои од: заштитна маска (КН95), спреј за дезинфекција на раце на база на 70% алкохол и каљачи. Дополнително, попишувачот задолжително да практикува често миење односно дезинфекцирање на рацете.

Протоколот за заштита опфаќа:

- Задолжително носење заштитна маска (КН95) во домаќинствата и за целото времетраење на попишувањето;
- Задолжително одржување на пропишаната физичко растојание од 1,5-2,0м за цело времетраење на попишувањето во домот;
- Се забранува вадење, поместување и менување на заштитната маска за цело времетраење на попишувањето во домот;
- Се забранува пиење и јадење за цело времетраење на попишувањето во домот;
- Користење на средства за дезинфекција на рацете пред влегувањето и по излегувањето од домаќинството;
- Надворешна дезинфекција на лап-топот пред влегувањето и по излегувањето од домаќинството;
- Доколку постојат услови, треба да се користи секоја можност за попишување во двор, на тераса, веранда, со задолжително носење на заштитна маска (КН95) и физичко растојание од најмалку 1,5 м-2,0м.
- Пред влегување во домаќинството задолжително попишувачот да стави каљачи на обувките.

Попишување на лицата кои во периодот на спроведување на Пописот ќе бидат позитивни на Ковид 19 и во домашна изолација

Попишувањето на лицата кои во периодот на спроведување на Пописот ќе бидат позитивни на Ковид 19 и во домашна изолација ќе биде посебно организирано и следено. Бројот на лицата кои се позитивни и се во домашна изолација ќе се следи на дневна основа со цел да се овозможи нивно опфаќање во Пописот.

Протоколот за заштита опфаќа:

- Државниот завод за статистика во соработка со Управата за електронско здравство „Мој термин“ ќе ги добива списоците на позитивни лица, на дневна основа, со нивна адреса, ЕМБГ и телефонски број;
- Лицата чија изолација ќе започне на 5 септември 2021 година, изолацијата завршува во деновите на траење на Пописот, попишувачот ќе ги посети по завршувањето на периодот на домашна изолација;
- Лицата кои се позитивни на КОВИД-19 и кај кои изолацијата нема да заврши за времетраење на пописот, ќе бидат телефонски контактирани и ќе се договорат условите за попишување со добивање податоци од некој нивни близок кој не е во изолација, а ги знае сите податоци.